

चिरुजीवो मिठल सत्संग धणी,

तुहिंजो रक्षकु श्री गिरिधारी आ।

मुहिंजी दिलिड़ी थी दम दम दुआऊं करे,

प्रभु दर ते नित्य निजारी आ॥

मिथिलेश जियां राम प्रेम रतनु,

जोग भोग में साईअ छिपाए रखियो।

सिक सांढण सां तो कमाल कयो,

लाल लगन मथां बलहारी आ॥

कीअ कृपा करे जगदीश सचे,

तवहां खे सतगुर जो सचो संग दिनो।

कोट कांगिड़े में गुर कृपा लही,

पाती स्नेह सिद्धी सुखकारी आ॥

मुहब मस्ताअ में मखमूरु रहीं,

सभु लोक लागापा लाल छड़े।

विहारे मन मन्दिर सियारामु सचो,

बणियो बाबलु प्रेम पुजारी आ॥

रस राहुनि जो तूं रहबरु आं,

सिक वारनि जो तूं साथी सजण।

दीन दुखियुनि ते दयावन्त धणी,

तुहिंजी कीरति जग उजियारी आ॥

इहो अरिजु आहे ईश्वर दर ते,

गदु गरीबि श्रीखण्डि गुलज़ार रहे।

सुखनिवास में जिन जे सत्संग जी,

सदां फूली फली फुलवाड़ी आ॥